

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

له پیشرو خپروني

۲۴.۰۳.۰۹

څوک بیګانه پاله دی، ولسمشر که مرستیال یې!؟

په دې وروستیو کې رسنیو خبر ورکړ چې د حامد کرزي او احمد ضیا مسعود تر منځ د کابینې په ناسته کې لفظي شخړه شوی ده چې په ترڅ کې یې یو بل ته بیګانه پرست او... خطاب کړی دی. دا لفظي شخړه وروسته له هغې شوی ده چې احمد ضیا مسعود په پنجشیر کې رابلل شوی ناستې ته په وینا کې خپل حکومت یو کمزوره او له فساد ډک ګڼلی و.

دا چې ولې ولسمشر خپل مرستیال ته بیګانه پرست او د خارجیانو لمسونکې وایي او دا چې ولې مرستیال یې هغه هم په بیګانه پرستۍ تورنوي او د بهرنیانو په زور د واګ پر ګډې ناست سرې یې بولي، د اوسني دولت ماهیت او مضمون ښکاره کوي.

احمد ضیا مسعود چې د شورايي نظام غړیتوب لري، هغه وخت د افغانستان په سیاسي نظام کې مطرح شو چې د امریکا او نړیوال ائتلاف بي ۵۲ الوتکو پر افغانستان بمباري پیل کړه او په پایله کې د شمال ټلواله له کولاب څخه پلازمینې کابل ته صادره شوه. همدا ډول حامد کرزي هم هغه مهال په سیاسي جوړښت کې مطرح شو چې امریکا پر ارزګان بمونه غورځول او په بن کې د حکومت جوړونې چنې وهل کیدې، چې د دې چنو وهلو په ترڅ کې حامد کرزي د خلیلزاد او لخصر براهیمي لخوا د دولت رییس او د شورايي نظام پاتې استازي د دولت مهم غړي وټاکل شول.

په تیرو اتو کلونو کې ولیدل شول چې د افغانستان ټولې مهمې پریکړې د بي ۵۲ د الوتنې تر لاندې او د بهرنیانو په پیسو تر سره شوي دي. د افغانستان د انتقالي دورې او د اساسي قانون لویې جرګې او د ولسمشرۍ او پارلماني ټاکنې ټول د نړیوالو پوځیانو په شتون کې تر سره شوي او ټاکل شوي ده چې د راتلونکې ولسمشرۍ ټاکنې هم د څه باندې ۸۰۰۰۰ سرتیرو په موجودیت کې تر سره شي او نړیوال هیوادونه یې لګښت په غاړه واخلي.

د ولسمشرۍ د ټاکنو په پایله کې حامد کرزي او احمد ضیا مسعود ظاهراً د هیواد د ادارې چارې په غاړه واخیستې او په دې موده کې امریکایانو په خپل سر په هیواد کې ۲۴ زندانونه جوړ کړل، یوازې په تیر کال کې ۱۶۰۰ ملکي

کسان ووژل، د شیندند په زیر کوه او عزیز آباد، د فراه په بکوا، زرمت، لغمان، جلال آباد، تکاب، پنجوايي، ژيري، نادعلي، هسکه مينه، شاه ولي کوټ، ارزگان، پېچ دره، د هرات گذره، لوگر او په لسگونو نورو ځايونو کې په سلگونه افغانان په بمباريو کې ووژل، په خوست کې ماشومان او بسځي په سپو ودارل، د افغانانو غوړونه يې پرې کرل او د خلکو يې سپکاوې او توهين وکړ، خو دواړو، هم ولسمشر او هم يې مرستيال، يوازي دا کارونه وغندل او د امريکي جنرالانو پر ټټر يې مدالونه وټومبول.

کله چې په خپله اوباما زموږ په هيواد کې د ۴۰ هيوادونو حضور اشغال گڼي او د کاناډا لومړی وزير سټيفن هارپر په ډاگه وايي که چيرې دا فکر کوو چې د افغانانو لپاره پر افغانستان حکومت وکړو نو تيروتلي به يو او د افغانستان د دولت د بهرنيو چارو وزير استقلال يوه زاره مقوله گڼي او پر نړيوالتوب ټينگار کوي او لوديځې رسنۍ په تيره بيا سي ان ان د افغانستان لپاره د اشغال کلیمه کاروي، دا په ډاگه بنکاره کوي چې نه ولسمشر غلط دی او نه يې هم مرستيال.

په يو اشغال شوي هيواد کې د خاورې د تماميت تر څنگ؛ سياسي، اقتصادي، فرهنگي او ټولنيزې برخې هم اشغاليږي او دولتونه هم د واکمنۍ د سياسي ارگان په توگه د اشغال په لاس کې وليږي. نو که چيرې اوباما افغانستان يو اشغال شوي هيواد گڼي، هارپر پر افغانستان حکومت کول تير وتنه گڼي او د بهرنيو چارو وزير پر استقلال باور نلري او د لوديځ رسنۍ د امريکا او نړيوال ائتلاف شتون اشغال (INVASION) گڼي، نو څنگه به امکان ولري چې زموږ هيواد او دولت او چارواکي يې خپلواکه وي او د پرديو پر مټ واگ ونه چلوي؟